

ੴ ਸਤਿਗੁਰ ਪ੍ਰਸਾਦਿ ॥

ਖਾਲਸਾ ਕਾਲਜ ਪਟਿਆਲਾ

(ਜਨਰਲ ਸ਼ਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ)

ਦੀ

ਸਾਲਾਨਾ ਰਿਪੋਰਟ

ਜੋ

3 ਮਾਰਚ, 1993

(ਦਿਨ ਬੁੱਧਵਾਰ)

ਨੂੰ

ਪ੍ਰਿੰਸੀਪਲ ਗੁਰਤੇਜ ਸਿੰਘ ਜੀ

ਨੇ

ਸਾਲਾਨਾ ਇਨਾਮ ਵੰਡ ਸਮਾਗਮ ਸਮੇਂ ਪੜ੍ਹੀ

ਮੁੱਖ ਮਹਿਮਾਨ : ਸਰਦਾਰ ਸੁਰਜੀਤ ਸਿੰਘ ਮਜੀਠੀਆ

(ਸਾਬਕਾ ਡਿਪਟੀ ਡਿਫੈਂਸ ਮਨਿਸਟਰ)

੧੯ ਸਤਿਗੁਰ ਪ੍ਰਸਾਦਿ ॥

ਖਾਲਸਾ ਕਾਲਜ ਪਟਿਆਲਾ ।

ਜਨਰਲ ਸ਼ਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ

ਸਾਲਾਨਾ ਰਿਪੋਰਟ

1992 93

ਪ੍ਰਮ ਸਤਿਕਾਰ ਯੋਗ ਸਰਦਾਰ ਸੁਰਜੀਤ ਸਿੰਘ ਜੀ ਮਜੀਠੀਆ, ਪਤਫੌਤੇ ਸ਼ਹਿਰੀ ਸੱਜਣੇ, ਅਧਿਆਪਕ ਸਾਬੀਓ ਤੇ ਪਿਆਰੇ ਵਿਦਿਆਰਥੀਓ ।

ਕਾਲਜ ਦੀ ਸਾਲਾਨਾ ਰਿਪੋਰਟ ਪੇਸ਼ ਕਰਨ ਤੋਂ ਪਹਿਲਾਂ ਮੈਂ ਸਟਾਫ ਮੈਂਬਰਾਂ, ਕਾਲਜ ਵਿਦਿਆਰਥੀਆਂ ਅਤੇ ਆਪਣੇ ਵਲੋਂ ਸਰਦਾਰ ਸੁਰਜੀਤ ਸਿੰਘ ਮਜੀਠੀਆ ਨੂੰ ਜੀ ਆਇਆਂ ਕਹਿੰਦਾ ਹੋਇਆ ਇਨ੍ਹਾਂ ਦਾ ਧੰਨਵਾਦੀ ਹਾਂ ਕਿ ਇਹਨਾਂ ਨੇ ਸਾਡੀ ਬੇਨਤੀ ਸਵੀਕਾਰ ਕਰਦੇ ਹੋਏ, ਆਪਣੇ ਰੁਝੇਵਿਆਂ ਵਿਚੋਂ ਕੀਮਤੀ ਸਮਾਂ ਕੱਢ ਕੇ ਅੱਜ ਦੇ ਸਮਾਗਮ ਦੀ ਪ੍ਰਧਾਨਗੀ ਕਰਨੀ ਅਤੇ ਵਿਦਿਆਰਥੀਆਂ ਨੂੰ ਆਪਣੇ ਕਰ ਕ ਮਲਾਂ ਨਾਲ ਇਨਾਮ ਵੰਡਣ ਦੀ ਰਸਮ ਅਦਾ ਕਰਨੀ ਪ੍ਰਵਾਨ ਕੀਤੀ ਹੈ।

ਬਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਨਾਲ ਨਾਲ ਕਾਲਜ ਨੂੰ ਕਾਇਮ ਰੱਖਣ ਤੇ ਚਲਾਉਣ ਵਿਚ ਜਿਸ ਸੰਸਥਾ ਦਾ ਅਹਿਮ ਰੋਲ ਹੈ ਉਹ ਹੈ, ਜਨਰਲ ਸ਼ਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ ਟਰੱਸਟ, ਜੋ ਸਾਬਕ ਰਿਆਸਤ ਨਾਭਾ ਦੇ ਦੋ ਪ੍ਰਧਾਨ ਮੰਤਰੀਆਂ ਜਨਰਲ ਸ਼ਿਵਦੇਵ ਸਿੰਘ ਤੇ ਦੀਵਾਨ ਗੁਰਬਚਨ ਸਿੰਘ ਦੇ ਵਾਰਸਾਂ, ਬਰਗੋਡੀਅਰ ਕੁਸ਼ਲਪਾਲ ਸਿੰਘ ਤੇ ਸਰਦਾਰ ਗੁਰਦਰਸ਼ਨ ਸਿੰਘ ਨਾਭਾ ਨੇ ਆਪਣੇ ਪਿਤਰਾਂ ਦੀ ਯਾਦ ਨੂੰ ਅਮਰ ਰੱਖਣ ਅਤੇ ਕਾਲਜ ਦੀ ਬੇਹਤਰੀ ਲਈ ਬਣਾਇਆ ਹੈ। ਬਰਗੋਡੀਅਰ ਕੁਸ਼ਲਪਾਲ ਸਿੰਘ ਤੇ ਸਰਦਾਰ ਗੁਰਦਰਸ਼ਨ ਸਿੰਘ ਦੇ ਅਕਾਲ ਚਲਾਣੇ ਤੋਂ ਬਾਅਦ ਸਰਦਾਰ ਸੁਰਜੀਤ ਸਿੰਘ ਮਜੀਠੀਆ ਇਸ ਟਰੱਸਟ ਨੂੰ ਖੁਸ਼ ਅਸਲੂਬੀ ਅਤੇ ਕਾਮਯਾਬੀ ਨਾਲ ਚਲਾ ਰਹੇ ਹਨ। ਭਾਵੇਂ ਸਰਦਾਰ ਸੁਰਜੀਤ ਸਿੰਘ ਮਜੀਠੀਆ ਦਾ ਨਾਮ ਵੀਰਵੀਂ ਸਦੀ ਦੇ ਉੱਘੇ ਹਿੰਦੋਸਤਾਨੀਆਂ ਵਿਚੋਂ ਇੱਕ ਰੋਸ਼ਨ ਮੁਨਾਰਾ ਹੈ ਪਰ ਫਿਰ ਵੀ ਇਹਨਾਂ ਦੀ ਕੰਮ ਅਤੇ ਪੰਥ ਪ੍ਰਤੀ ਸੇਵਾ ਅਤੇ ਘਾਲਣਾ ਨੂੰ ਮੱਦੇ ਨਜ਼ਰ ਰੱਖਦੇ ਹੋਏ ਮੈਂ ਕੁਝ ਜ਼ਰੂਰੀ ਅਰਜ਼ ਕਰਨੀ ਚਾਹੁੰਦਾ ਹਾਂ। ਸਰਦਾਰ ਸੁਰਜੀਤ ਸਿੰਘ ਮਜੀਠੀਆ ਹਾਜਾ ਸੁਰਤ ਸਿੰਘ ਦੇ ਪੋਤਰੇ ਅਤੇ ਸਰਦਾਰ ਸੁੰਦਰ ਸਿੰਘ ਮਜੀਠੀਆ ਦੇ ਸਪੁੱਤਰ ਹਨ ਜਿਨ੍ਹਾਂ ਨੇ ਸਰਦਾਰ ਹਰਬੰਸ ਸਿੰਘ ਅਟਾਰੀ ਨਾਲ ਰਲਕੇ ਸਿੱਖ ਕੌਮ ਦੀ ਵਾਗਡੋਰ ਸੰਭਾਲੀ ਅਤੇ ਠੀਕ ਸੇਧ ਦਿੱਤੀ। ਇਸ ਕਾਰਜ ਹਿੱਤ ਇਹਨਾਂ ਮਹਾਨ ਵਿਅਕਤੀਆਂ ਨੇ ਸਿੰਘ ਸਭਾ ਲਹਿਰ ਤੇ ਚੀਫ ਖਾਲਸਾ ਦੀਵਾਨ ਦਾ ਬਾਨਣੂ ਬੰਨਿਆ ਅਤੇ ਇਤਿਹਾਸਕ ਤੇ ਯਾਦਗਾਰੀ ਦੇਣ ਦੇ ਤੌਰ ਤੇ ਖਾਲਸਾ ਕਾਲਜ ਅੰਮ੍ਰਿਤਸਰ ਚਾਲੂ ਕੀਤਾ ਜੋ ਕਿ ਪੰਜਾਬ ਦੇ ਹੀ ਨਹੀਂ ਸਗੋਂ ਹਿੰਦੋਸਤਾਨ ਦੇ ਗਿਣਤੀ ਦੇ ਕਾਲਜਾਂ ਵਿਚੋਂ ਇੱਕ ਹੈ। ਸਰਦਾਰ ਸੁੰਦਰ ਸਿੰਘ ਮਜੀਠੀਆ ਅ ਤੇ ਸਰਦਾਰ ਕ੍ਰਿਪਾਲ ਸਿੰਘ ਮਜੀਠੀਆ ਦੇ ਅਕਾਲ ਚਲਾਣੇ ਤੋਂ ਬਾਅਦ ਸਰਦਾਰ ਸੁਰਜੀਤ ਸਿੰਘ ਮਜੀਠੀਆ ਚੀਫ ਖਾਲਸਾ ਦੀਵਾਨ ਤੇ ਖਾਲਸਾ ਕਾਲਜ ਅੰਮ੍ਰਿਤਸਰ ਦੀ ਗਵਰਨਿੰਗ ਬਾਡੀ ਦੇ ਪ੍ਰਧਾਨ ਬਣੇ ਤੇ ਬਜ਼ਾ ਲੀਮਾਂ ਸਮੇਂ ਇਸ ਅਹੁਦੇ ਤੇ ਰਹੇ। ਉਹ ਪੰਦਰਾਂ ਸਾਲ ਭੌਕ ਭਾਰਤ ਦੀ ਲੋਕ ਸਭਾ ਦੇ ਮੈਂਬਰ ਰਹੇ ਅਤੇ ਨੇਪਾਲ ਵਿੱਚ ਭਾਰਤ ਦੇ ਸਵੀਰ ਬਜ਼ੇ ਵੀ ਰਹੇ। ਇੱਕ ਟਰਮ ਲਈ ਉਹ ਭਾਰਤ ਸਰਕਾਰ ਦੇ ਡਿਪਟੀ ਡੀਫੈਂਸ ਮਨਿਸਟਰ ਬਣ ਕੇ ਦੇਸ਼ ਦੀ ਸੇਵਾ ਕਰਦੇ ਰਹੇ। ਸਾਨੂੰ ਇਨ੍ਹਾਂ ਤੇ ਬਹੁਤ ਮਾਣ ਹੈ, ਬਹੁਤ ਆਸਾਂ ਹਨ।

ਕਾਲਜ ਦੇ ਇਤਿਹਾਸ ਵਿੱਚ ਇੱਕ ਯਾਦਗਾਰੀ ਪਲਟਾ ਉਸ ਸਮੇਂ ਆਇਆ ਜਦੋਂ 18 ਮਈ 1991 ਨੂੰ ਇਸ ਦਾ ਪ੍ਰਬੰਧ ਬਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਸ੍ਰੀ ਅੰਮ੍ਰਿਤਸਰ ਨੇ ਸੰਭਾਲ ਲਿਆ। ਇਸ ਖੇਤ੍ਰੇ ਸਮੇਂ ਵਿੱਚ ਕਾਲਜ ਦੀ ਕਾਇਮੀ ਕਲਪ ਕੀਤੀ ਗਈ ਤੇ ਇਸ ਦੇ ਚੌਗਿਰਦੇ ਨੂੰ ਸੁੰਦਰ ਬਣਾਉਣ ਵਾਸਤੇ 18 ਲੱਖ ਰੁਪਏ ਮਰਚ ਕੀਤੇ ਗਏ ਜੋ ਕਿ ਇੱਕ ਰਿਕਾਰਡ ਹੈ। ਇਸ ਦਾ ਸਿਹਰਾ ਖਾਲਸਾ ਪੰਥ ਦੇ ਮਹਾਨ ਆਗੂ ਤੇ ਬਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਹੈ

ਪ੍ਰਧਾਨ ਸਰਦਾਰ ਗੁਰਚਰਨ ਸਿੰਘ ਜੀ ਟੋਹੜਾ ਨੂੰ ਜਾਂਦਾ ਹੈ। ਪ੍ਰਸਿੱਧ ਸਿੱਖਿਆ ਸਾਸ਼ਤਰੀ, ਵਿਦਵਾਨ ਅਤੇ ਇਤਿਹਾਸਕਾਰ ਪਿੰਸੀਪਲ ਸਤਿਬੀਰ ਸਿੰਘ ਦੀ ਸੁਚੱਜੀ ਅਗਵਾਈ ਹੇਠ ਇਸ ਦਾ ਪ੍ਰਬੰਧ ਚੱਲ ਰਿਹਾ ਹੈ, ਜਿਨ੍ਹਾਂ ਨੇ ਦਿਨ ਰਾਤ ਇੱਕ ਕਰਕੇ ਆਪਣੀ ਅਣਥੱਕ ਮਿਹਨਤ ਕਰਕੇ ਇਸ ਕਾਲਜ ਨੂੰ ਨਵਾਂ ਜੀਵਨ ਦਿੱਤਾ ਹੈ ਅਤੇ ਇਸ ਪ੍ਰਤੀ ਲੋਕ ਰਾਇ ਨੂੰ ਬਦਲ ਕੇ ਰੱਖ ਦਿੱਤਾ ਹੈ। ਇਸ ਸੈਸ਼ਨ ਵਿੱਚ ਕਾਲਜ ਵਿੱਚ ਕਾਮਰਸ ਦੀ ਪੜ੍ਹਾਈ ਸ਼ੁਰੂ ਕੀਤੀ ਗਈ ਹੈ ਅਤੇ 10+1 ਕਾਮਰਸ ਅਤੇ ਬੀ ਕਾਮ ਭਾਗ 1 ਵਿੱਚ ਮੈਰਿਟ ਦੇ ਆਧਾਰ ਤੇ ਦਾਖਲੇ ਵੀ ਕੀਤੇ ਗਏ ਹਨ। ਜਲਦੀ ਹੀ ਕਾਲਜ ਵਿੱਚ ਹੋਮ ਸਾਇੰਸ ਦਾ ਵਿੰਗ ਸ਼ੁਰੂ ਕਰਨ ਦਾ ਫੈਸਲਾ ਕਮੇਟੀ ਲੈ ਚੁੱਕੀ ਹੈ। ਮੈਂ ਵਿਸ਼ੇਸ਼ ਤੌਰ ਤੇ ਪਟਿਆਲਾ ਨਿਵਾਸੀਆਂ ਅਤੇ ਵਾਈਸ ਚਾਂਸਲਰ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦਾ ਧੰਨਵਾਦ ਵੀ ਕਰਨਾ ਜ਼ਰੂਰੀ ਸਮਝਦਾ ਹਾਂ ਜਿਨ੍ਹਾਂ ਦੇ ਸਹਿਯੋਗ ਸਦਕਾ ਕਾਲਜ ਛੇਤੀ ਹੀ ਇੱਕ ਸ਼ਰੋਮਣੀ ਵਿੱਦਿਅਕ ਸੰਸਥਾ ਬਣ ਜਾਵੇਗਾ ਮੈਨੂੰ ਇਸ ਦੀ ਪੂਰੀ ਆਸ ਹੈ।

ਨਤੀਜੇ ਮਾਰਚ 1991 92 ਵਿੱਚ ਹੋਏ ਸਾਲਾਨਾ ਇਮਤਿਹਾਨ ਸਮੇਂ ਬੀ ਏ ਭਾਗ ਪਹਿਲਾ ਬੀ ਏ ਭਾਗ ਦੂਜਾ ਬੀ ਏ ਭਾਗ ਤੀਜਾ ਬੀ ਐਸ ਸੀ ਭਾਗ ਪਹਿਲਾ ਬੀ ਐਸ ਸੀ ਭਾਗ ਦੂਜਾ ਦੇ ਨਤੀਜੇ ਯੂਨੀਵਰਸਿਟੀ ਦੇ ਨਤੀਜਿਆਂ ਤੋਂ ਵੱਧ ਰਹੇ ਅਤੇ ਹੇਠ ਲਿਖੀਆਂ ਕਲਾਸਾਂ ਦੇ ਨਤੀਜੇ ਵਿਸ਼ੇਵਾਰ 100 ਪ੍ਰਤੀਸ਼ਤ ਰਹੇ।

- +2 ਆਰਟਸ : ਪੰਜਾਬੀ ਜਰਨਲ, ਹਿਸਟਰੀ, ਸਰੀਰਕ ਸਿੱਖਿਆ।
- ਬੀ ਏ ਭਾਗ 1 : ਅੰਗਰੇਜ਼ੀ ਲਿਟਰੇਚਰ, ਹਿੰਦੀ ਲਿਟਰੇਚਰ, ਪਬਲਿਕ ਐਡਮਨਿਸਟਰੇਸ਼ਨ
- ਬੀ ਏ ਭਾਗ 2 : ਪੰਜਾਬੀ ਕਮਨੀਕੇਸ਼ਨ ਐਂਡ ਸਕਿੱਲ, ਪੀ ਐਚ ਸੀ, ਸਸ਼ੋਲੋਜੀ, ਪਬਲਿਕ ਐਡ., ਧਰਮ, ਸਰੀਰਕ ਸਿੱਖਿਆ, ਪੰਜਾਬੀ ਲਿਟਰੇਚਰ
- ਬੀ ਏ ਭਾਗ 3 : ਪੰਜਾਬੀ ਕਮਨੀਕੇਸ਼ਨ ਐਂਡ ਸਕਿੱਲ, ਅੰਗਰੇਜ਼ੀ ਲਿਟਰੇਚਰ, ਹਿੰਦੀ ਲਿਟਰੇਚਰ, ਪੰਜਾਬੀ ਲਿਟਰੇਚਰ, ਇਤਿਹਾਸ, ਪੀ ਐਚ ਸੀ, ਪਬਲਿਕ ਐਡ., ਸਸ਼ੋਲੋਜੀ, ਧਰਮ, ਸਰੀਰਕ ਸਿੱਖਿਆ, ਅਰਥ ਸਾਸ਼ਤਰ (ਆਨਰਜ਼)
- +2 ਮੈਡੀਕਲ : ਅੰਗਰੇਜ਼ੀ, ਪੰਜਾਬੀ ਜਨਰਲ, ਬਾਇਓਲੋਜੀ (ਪ੍ਰੈਕਟੀਕਲ), ਕੈਮਿਸਟਰੀ (ਪ੍ਰੈਕਟੀਕਲ)
- +2 ਨਾਨ ਮੈਡੀਕਲ : ਫਿਜ਼ੀਕਸ (ਪ੍ਰੈਕਟੀਕਲ) ਕੈਮਿਸਟਰੀ (ਪ੍ਰੈਕਟੀਕਲ)
- ਬੀ ਐਸ ਸੀ 1 : ਨਾਨ ਮੈਡੀਕਲ ਅੰਗਰੇਜ਼ੀ ਕਮਨੀਕੇਸ਼ਨ ਐਂਡ ਸਕਿੱਲ, ਫਿਜ਼ੀਕਸ ਪ੍ਰੈਕਟੀਕਲ, ਕੈਮਿਸਟਰੀ (ਪ੍ਰੈਕਟੀਕਲ)।
- ਬੀ ਐਸ ਸੀ 2 : ਨਾਨ ਮੈਡੀਕਲ ਅੰਗਰੇਜ਼ੀ ਕਮਨੀਕੇਸ਼ਨ ਐਂਡ ਸਕਿੱਲ, ਪੰਜਾਬੀ ਕਮਨੀਕੇਸ਼ਨ ਐਂਡ ਸਕਿੱਲ
- ਪੀ ਐਚ ਸੀ : ਫਿਜ਼ੀਕਸ ਥਿਊਰੀ ਅਤੇ (ਪ੍ਰੈਕਟੀਕਲ), ਕੈਮਿਸਟਰੀ (ਪ੍ਰੈਕਟੀਕਲ)
- ਬੀ ਐਸ ਸੀ 3 : ਨਾਨ ਮੈਡੀਕਲ ਅੰਗਰੇਜ਼ੀ ਸੀ ਐਸ ਪੰਜਾਬੀ ਸੀ ਐਸ, ਪੀ ਐਚ ਸੀ ਫਿਜ਼ੀਕਸ (ਪ੍ਰੈਕਟੀਕਲ), ਕੈਮਿਸਟਰੀ (ਪ੍ਰੈਕਟੀਕਲ)।

ਸਹਿਵਿੱਦਿਅਕ ਸਰਗਰਮੀਆਂ ਕਾਲਜ ਵਿੱਚ ਵਿੱਦਿਆਰਥੀਆਂ ਨੂੰ ਗੁਰਮਤਿ ਦੀ ਸਿੱਖਿਆ ਦਿੱਤੀ ਜਾਂਦੀ ਹੈ। ਹਰ ਸਾਲ ਵਾਂਗ ਕਾਲਜ ਦੇ ਸੈਸ਼ਨ ਦਾ ਪ੍ਰਾਰੰਭ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਦੇ ਅਖੰਡ ਪਾਠ ਨਾਲ ਕਰਵਾਇਆ ਗਿਆ ਜਿਸ ਵਿੱਚ ਮੁੱਖ ਬੁਲਾਰੇ ਡਾਕਟਰ ਲਖਮੀਰ ਸਿੰਘ ਡੀਨ ਅਕਾਦਮਿਕ ਮਾਮਲੇ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਸਨ।

14 ਜਨਵਰੀ 1992 ਨੂੰ ਸ਼ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਅਧੀਨ ਕਾਲਜਾਂ ਦਾ ਸ਼ਬਦ ਗਾਇਨ ਮੁਕਾਬਲਾ ਕਰਵਾਇਆ ਗਿਆ ਜਿਸ ਵਿੱਚ ਕਾਲਜ ਦੇ ਵਿੱਦਿਆਰਥੀ ਦਲਜੀਤ ਸਿੰਘ ਨੇ ਪਹਿਲਾ ਸਥਾਨ ਹਾਸਲ ਕੀਤਾ ਅਤੇ ਕਾਲਜ ਦੀ ਟੀਮ ਦੂਜੇ ਨੰਬਰ ਤੇ ਰਹੀ।

ਪੰਜਾਬੀ ਯੂਨੀਵਰਸਿਟੀ ਦੇ ਖੇਤਰੀ ਯੁਵਕ ਮੇਲੇ ਵਿੱਚ ਕਾਲਜ ਨੇ ਭੰਗੜਾ, ਗਿੱਧਾ, ਗੀਤ ਗਜ਼ਲ, ਲੋਕ ਸਾਜ, ਲੋਕ ਪਹਿਰਾਵਾ, ਕਵਿਤਾ ਉਚਾਰਣ, ਵਾਰ ਗਾਇਣ, ਪੇਂਟਿੰਗ ਮੁਕਾਬਲੇ ਵਿੱਚ ਭਾਗ ਲਿਆ। ਪੇਂਟਿੰਗ ਵਿੱਚ ਸਥਨਦੀਪ ਸਿੰਘ ਨੇ ਪਹਿਲਾ ਸਥਾਨ ਤੇ ਵਿਦਿਆਰਥੀ ਹਰਜੀਤ ਸਿੰਘ ਨੇ ਲੋਕ ਸਾਜ ਮੁਕਾਬਲੇ ਵਿੱਚ ਪਹਿਲਾ ਸਥਾਨ ਹਾਸਲ ਕੀਤਾ। ਕਾਲਜ ਨੇ ਗੀਤ ਗਜ਼ਲ, ਲੋਕ ਗੀਤ, ਵਾਰ ਗਾਇਣ ਤੇ ਲੋਕ ਪਹਿਰਾਵੇ ਵਿੱਚ ਦੂਜਾ ਸਥਾਨ ਹਾਸਲ ਕੀਤਾ।

ਕਾਲਜ ਦੀ ਭੰਗੜਾ ਟੀਮ ਨੇ ਨੂਰ ਯੂਥ ਕਲੱਬ ਬਰਨਾਲਾ ਵਿਖੇ ਹੋਏ ਮੁਕਾਬਲਿਆਂ ਵਿੱਚ ਅੱਠ ਟੀਮਾਂ ਵਿੱਚੋਂ ਪਹਿਲਾ ਸਥਾਨ ਹਾਸਲ ਕੀਤਾ ਤੇ ਟਰਾਫੀ ਲਿਆਂਦੀ। ਨਾਰਥ ਜ਼ੋਨ ਕਲਚਰ ਸੈਂਟਰਲ ਪਟਿਆਲਾ ਵਲੋਂ ਕਾਲਜ ਦੀ ਭੰਗੜਾ ਟੀਮ ਨੇ ਝਾਂਸੀ, ਆਗਰਾ ਅਤੇ ਕੋਟਾ ਵਿਖੇ ਆਪਣੀ ਕਲਾ ਦਾ ਪ੍ਰਦਰਸ਼ਨ ਕੀਤਾ।

ਰੋਟਰੀ ਕਲੱਬ ਵਲੋਂ ਕਰਵਾਏ ਗਏ ਮੁਕਾਬਲਿਆਂ ਵਿੱਚ ਕਾਲਜ ਦੀ ਡੀਬੇਟ ਟੀਮ ਦੇ ਮੈਂਬਰ ਗੁਰਮੀਤ ਸਿੰਘ ਅਤੇ ਪੈਟਰਿਕ ਨੇ ਭਾਗ ਲਿਆ ਤੇ ਟਰਾਫੀ ਜਿੱਤ ਕੇ ਲਿਆਂਦੀ। ਭਾਸ਼ਾ ਵਿਭਾਗ ਪੰਜਾਬ ਵਲੋਂ ਕਰਵਾਏ ਗਏ ਜਿਲ੍ਹਾ ਪੱਧਰ ਦੇ ਭਾਸ਼ਨ ਮੁਕਾਬਲਿਆਂ ਵਿੱਚ ਗੁਰਮੀਤ ਸਿੰਘ ਨੇ ਦੂਜਾ ਸਥਾਨ ਹਾਸਲ ਕੀਤਾ।

ਕਾਲਜ ਵਿੱਚ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਪਟਿਆਲਾ ਤੇ ਸੰਗਰੂਰ ਜ਼ੋਨ ਵਲੋਂ ਮਿਤੀ ਨਵੰਬਰ 24, 1992 ਨੂੰ ਜੈਨਲ ਪੱਧਰ ਤੇ ਕਵਿਤਾ ਤੇ ਭਾਸ਼ਨ ਦਾ ਅੰਤਰ ਕਾਲਜ ਮੁਕਾਬਲਾ ਕਰਵਾਇਆ ਗਿਆ। ਇਸ ਮੁਕਾਬਲੇ ਵਿੱਚ 24 ਪ੍ਰਤੀਯੋਗੀਆਂ ਨੇ ਹਿੱਸਾ ਲਿਆ। ਕਾਲਜ ਦੇ ਵਿਦਿਆਰਥੀ ਗੁਰਮੀਤ ਸਿੰਘ ਨੇ ਇਸ ਵਿੱਚ ਹੋਏ ਭਾਸ਼ਨ ਮੁਕਾਬਲੇ ਵਿੱਚ ਪਹਿਲਾ ਸਥਾਨ ਹਾਸਲ ਕੀਤਾ।

ਐਨ ਸੀ ਸੀ 1992 93 ਵਿੱਚ ਕਾਲਜ ਵਿੱਚ ਐਨ ਸੀ ਸੀ ਦਾ ਏਅਰ ਵਿੰਗ ਇਸ ਸੈਸ਼ਨ ਤੋਂ ਸ਼ੁਰੂ ਕੀਤਾ ਗਿਆ। ਇਸ ਵਿੰਗ ਵਿੱਚ 30 ਕੈਡਿਟਸ ਨਵੇਂ ਭਰਤੀ ਕੀਤੇ ਗਏ ਤੇ ਇਸ ਦਾ ਇੰਚਾਰਜ ਪ੍ਰੋਫੈਸਰ ਸਤਿੰਦਰ ਸਿੰਘ ਕਾਹਲੋਂ ਨੂੰ ਬਣਾਇਆ ਗਿਆ। ਇਸ ਸੈਸ਼ਨ ਦੌਰਾਨ ਆਰਮੀ ਵਿੰਗ ਵਿੱਚ 35 ਨਵੇਂ ਕੈਡਿਟਸ ਭਰਤੀ ਕੀਤੇ ਗਏ ਜਦ ਕਿ 20 ਕੈਡਿਟਸ ਦੂਜੇ ਤੇ ਤੀਜੇ ਸਾਲ ਵਿੱਚ ਹਨ। ਕਾਲਜ ਦੇ 6 ਕੈਡਿਟਸ ਨੇ ਡਿਗਰੀ ਵਿਖੇ ਆਰਮੀ ਅਟੈਚਮੈਂਟ ਕੈਂਪ ਲਗਾਇਆ ਗਿਆ। ਕਾਲਜ ਦੇ 6 ਕੈਡਿਟਸ ਨੇ ਨਾਹਨ ਹਿਮਾਚਲ ਵਿਖੇ ਨੈਸ਼ਨਲ ਇੰਟੈਗਰੇਸ਼ਨ ਕੈਂਪ ਲਗਾਇਆ। ਕਾਲਜ ਦੇ ਦੋ ਕੈਡਿਟਸ ਨੇ ਖਮਾਮ ਵਿਖੇ ਐਡਵਾਂਸ ਲੀਡਰਸ਼ਿਪ ਕੈਂਪ ਲਗਾਇਆ। ਇਸੇ ਤਰ੍ਹਾਂ ਕਾਲਜ ਦੇ ਦੋ ਕੈਡਿਟਸ ਨੇ ਵਾਰਾ ਨੰਗਲ ਆਂਧਰਾ ਪ੍ਰਦੇਸ਼ ਐਡਵਾਂਸ ਲੀਡਰਸ਼ਿਪ ਕੈਂਪ ਲਾਉਣ ਗਏ। ਕਾਲਜ ਦੇ 12 ਕੈਡਿਟਸ ਨੇ ਸਾਲਾਨਾ ਟਰੇਨਿੰਗ ਕੈਂਪ ਲਗਾਇਆ ਅਤੇ 6 ਕੈਡਿਟਸ ਨੇ ਇਸ ਵਿੱਚ ਖੂਨਦਾਨ ਕੀਤਾ। ਫਰਵਰੀ ਮਾਰਚ 1992 ਵਿੱਚ ਹੋਏ ਐਨ ਸੀ ਸੀ ਇਮਤਿਹਾਨ ਵਿੱਚ ਇੱਕ ਕੈਡਿਟ ਨੇ ਸੀ ਸਰਟੀਫੀਕੇਟ ਤੇ ਤਿੰਨ ਨੇ ਬੀ ਸਰਟੀਫੀਕੇਟ ਹਾਸਲ ਕੀਤੇ।

ਐਨ ਐਸ ਐਸ ਕਾਲਜ ਵਿੱਚ ਇਸ ਵੇਲੇ ਤਿੰਨ ਐਨ ਐਸ ਐਸ ਯੂਨਿਟ ਹਨ। ਇਸ ਸੈਸ਼ਨ ਦੌਰਾਨ ਇਹਨਾਂ ਨੇ ਦਸ ਇੱਕ ਰੋਜ਼ਾ ਕੈਂਪ ਪਿੰਡ ਸੇਖੂਪੁਰਾ, ਯਤੀਮਖਾਨਾ, ਭਗਤ ਰਵਿਦਾਸ ਮੰਦਰ ਅਤੇ ਗੁਰਦੁਆਰਾ ਦੁੱਖ ਨਿਵਾਰਨ ਸਾਹਿਬ ਵਿਖੇ ਲਾਏ ਇੱਕ ਦਸ ਰੋਜ਼ਾ ਕੈਂਪ ਪਿੰਡ ਅਬਲੋਵਾਲ ਵਿਖੇ ਲਾਇਆ ਗਿਆ ਇਸੇ ਕੈਂਪ ਦੌਰਾਨ ਉੱਘੇ ਭੁੱਧੀਜੀਵੀਆਂ ਨੇ ਪਿੰਡ ਵਾਸੀਆਂ ਤੇ ਐਨ ਐਸ ਐਸ ਵਲੰਟੀਅਰਜ਼ ਨੂੰ ਸੰਬੰਧਨ ਕੀਤਾ। ਇਸ ਦੌਰਾਨ ਇੱਕ ਖੂਨਦਾਨ ਕੈਂਪ ਵੀ ਲਗਾਇਆ ਗਿਆ ਤੇ ਇਸ ਵਿੱਚ ਕਾਲਜ ਦੇ 26 ਵਲੰਟੀਅਰਜ਼ ਨੇ ਖੂਨਦਾਨ ਕੀਤਾ। ਵਿਦਿਆਰਥੀ ਕੁਲਦੀਪ ਸਿੰਘ, ਜਗਦੀਸ਼ ਅਤੇ ਅਰਚਨਾ ਸਭ ਤੋਂ ਵਧੀਆ ਵਲੰਟੀਅਰਜ਼ ਚੁਣੇ ਗਏ। ਇਹ ਸਭ ਕੁਝ ਪ੍ਰੋਫੈਸਰ ਤਰਲੋਚਨ ਸਿੰਘ, ਪ੍ਰੋ: ਕੁਲਦੀਪ ਸਿੰਘ ਤੇ ਪ੍ਰੋ: ਬੀਬੀ ਜਸਲੀਨ ਕੌਰ ਦੇ ਉਚੇਚੇ ਯਤਨਾਂ ਸਦਕਾ ਹੀ ਸੰਭਵ ਹੋ ਸਕਿਆ। ਕੈਂਪ ਦੇ ਅਖੀਰਲੇ ਦਿਨ ਇੱਕ ਸਭਿਆਚਾਰਕ ਪ੍ਰੋਗਰਾਮ ਵੀ ਪੇਸ਼ ਕੀਤਾ ਗਿਆ ਤੇ ਇਸ ਪ੍ਰੋਗਰਾਮ ਤੋਂ ਬਾਅਦ ਪਿੰਸੀਪਲ ਸਤਿਬੀਰ ਸਿੰਘ ਨੇ ਆਪਣੇ ਕਰ ਕਾਲਾਂ ਨਾਲ ਵਿਦਿਆਰਥੀਆਂ ਨੂੰ ਇਨਾਮ ਵੰਡੇ।

ਯੂਥ ਕਲੱਬ ਸਾਲ 1992 93 ਦੌਰਾਨ ਕਾਲਜ ਵਿੱਚ ਯੂਥ ਕਲੱਬ ਕਾਇਮ ਕੀਤਾ ਗਿਆ। ਇਸ ਕਲੱਬ ਨੇ ਪੰਜ ਦਿਨਾਂ ਦਾ ਕੁੱਲ ਮਨਾਲੀ ਆਦਿ ਦਾ ਟੂਰ ਲਗਾਇਆ। ਇਸ ਕਲੱਬ ਦੇ ਉੱਦਮਾਂ ਸਦਕਾ ਅਤੇ ਪੰਜਾਬੀ

ਯੂਨੀਵਰਸਿਟੀ ਪਟਿਆਲਾ ਦੇ ਸਹਿਯੋਗ ਨਾਲ ਕਾਲਜ ਵਿੱਚ ਟੈਲੈਂਟ ਹੰਟ ਮੁਕਾਬਲਾ ਕਰਵਾਇਆ ਗਿਆ ਜਿਸ ਵਿੱਚ ਕਵਿਤਾ, ਗੀਤ, ਲੋਕ ਗੀਤ, ਗਜ਼ਲ, ਪਹਿਰਾਵਾ ਪ੍ਰਦਰਸ਼ਨੀ, ਦਸਤਾਰ ਬੰਨਣਾ ਅਤੇ ਮੌਨੋਐਕਟਿੰਗ ਆਦਿ ਸ਼ਾਮਲ ਸਨ। ਇਸ ਸਮਾਗਮ ਦੀ ਪ੍ਰਧਾਨਗੀ ਸਰਦਾਰ ਅਜੀਤ ਸਿੰਘ ਬੁੱਟਰ ਸਹਾਇਕ ਡਾਇਰੈਕਟਰ ਯੁਵਕ ਸੇਵਾਵਾਂ ਪੰਜਾਬ ਨੇ ਕੀਤੀ ਅਤੇ ਆਪਣੇ ਕਰ ਕਮਲਾਂ ਨਾਲ ਜੇਤੂ ਵਿਦਿਆਰਥੀਆਂ ਨੂੰ ਇਨਾਮ ਵੰਡੇ।

25, 26 ਫਰਵਰੀ 1993 ਨੂੰ ਆਈ ਸੀ ਐਸ ਐਸ ਆਰ ਅਤੇ ਸਟੇਟ ਬੈਂਕ ਆਫ ਪਟਿਆਲਾ ਦੇ ਸਹਿਯੋਗ ਨਾਲ ਕਾਲਜ ਵਿੱਚ ਇੱਕ ਸੈਮੀਨਰ ਕੇਂਦਰ ਅਤੇ ਰਾਜਾਂ ਵਿੱਚ ਤਣਾਓ ਵਾਲੇ ਖੇਤਰ ਦੇ ਵਿਸ਼ੇ ਤੇ ਕਰਵਾਇਆ ਗਿਆ। ਇਸ ਸਮਾਗਮ ਦੀ ਪ੍ਰਧਾਨਗੀ ਡਾ: ਜੋਗਿੰਦਰ ਸਿੰਘ ਪੁਆਰ, ਪ੍ਰੋ: ਵਾਈਸ ਚਾਂਸਲਰ ਨੇ ਕੀਤੀ ਅਤੇ ਕੁੰਜੀ ਵਤ ਭਾਸ਼ਨ ਡਾ: ਦਲੀਪ ਸਿੰਘ ਸਾਬਕਾ ਪ੍ਰੋ: ਅਤੇ ਮੁੱਖੀ ਰਾਜਨੀਤੀ ਵਿਗਿਆਨ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਨੇ ਦਿੱਤਾ। ਵੱਖ ਵੱਖ ਯੂਨੀਵਰਸਿਟੀਆਂ ਅਤੇ ਕਾਲਜਾਂ ਤੋਂ ਆਏ ਵਿਦਵਾਨਾਂ ਨੇ ਆਪਣੇ ਪਰਚੇ ਪੜ੍ਹੇ ਅਤੇ ਉਹਨਾਂ ਤੇ ਭਰਵੀਂ ਬਹਿਸ ਵੀ ਹੋਈ ਸਾਡੇ ਕਾਲਜ ਦੇ ਅਧਿਆਪਕ ਡਾ: ਹਰਬੀਰ ਸਿੰਘ ਜੋ ਕਿ ਇਸ ਸੈਮੀਨਾਰ ਦੇ ਕਨਵੀਨਰ ਸਨ ਨੇ ਵੀ ਆਪਣਾ ਪਰਚਾ ਸਕੋਪ ਆਫ ਆਰਟੀਕਲ 356 ਪੇਸ਼ ਕੀਤਾ।

1 ਮਾਰਚ 1993 ਨੂੰ ਪੰਜਾਬ ਸਰਕਾਰ ਵਲੋਂ ਚੰਡੀਗੜ੍ਹ ਵਲੋਂ ਕਰਵਾਏ ਗਏ ਸੈਮੀਨਰ ਪੰਜਾਬ ਵਿੱਚ ਬਦਲਵੇਂ ਹਾਲਾਤ ਤੇ ਸਾਡੇ ਕਾਲਜ ਦੇ ਵਿਦਿਆਰਥੀ ਮਨੋਜ ਕੁਮਾਰ ਅਤੇ ਸਤਨਾਮ ਕੌਰ ਨੇ ਆਪਣੇ ਪੇਪਰ ਪੇਸ਼ ਕੀਤੇ।

ਖੇਡਾਂ ਸਾਲ 1992-93 ਵਿੱਚ ਕਾਲਜ ਦੀ ਟੀਮ ਨੇ 8, 9, 10 ਦਸੰਬਰ 1992 ਨੂੰ ਹੋਏ ਪੰਜਾਬੀ ਯੂਨੀਵਰਸਿਟੀ ਬਾਕਸਿੰਗ ਮੁਕਾਬਲੇ ਵਿੱਚ ਦੂਸਰੀ ਪੌਜ਼ੀਸ਼ਨ ਹਾਸਲ ਕੀਤੀ। ਵਿਦਿਆਰਥੀ ਹਰਪਾਲ ਸਿੰਘ, ਵਿਵੇਕ ਛਾਬੜਾ, ਜੋਰਾਵਰ ਸਿੰਘ ਨੇ ਆਪਣੇ ਆਪਣੇ ਗਰੁੱਪ ਵਿੱਚ ਪਹਿਲੀ ਪੌਜ਼ੀਸ਼ਨ ਅਤੇ ਸੁਰੇਸ਼ ਕੁਮਾਰ ਨੇ ਦੂਜੀ ਪੌਜ਼ੀਸ਼ਨ ਹਾਸਲ ਕੀਤੀ। ਕਾਲਜ ਦੇ ਪੰਜ ਵਿਦਿਆਰਥੀ ਪੰਜਾਬੀ ਯੂਨੀਵਰਸਿਟੀ ਟੀਮ ਲਈ ਚੁੱਣੇ ਗਏ। ਇੰਟਰ ਯੂਨੀਵਰਸਿਟੀ ਬਾਕਸਿੰਗ ਮੁਕਾਬਲੇ ਜੋ 26, 27, 28, 29 ਜਨਵਰੀ 1993 ਨੂੰ ਰੋਹਤਕ ਯੂਨੀਵਰਸਿਟੀ ਵਿੱਚ ਕਰਵਾਏ ਗਏ ਵਿੱਚ ਵਿਦਿਆਰਥੀ ਕੁਲਵਿੰਦਰ ਸਿੰਘ ਨੇ ਪਹਿਲੀ ਪੌਜ਼ੀਸ਼ਨ, ਹਰਪਾਲ ਸਿੰਘ ਨੇ ਦੂਜੀ, ਸੁਰੇਸ਼ ਕੁਮਾਰ ਅਤੇ ਵਿਵੇਕ ਛਾਬੜਾ ਨੇ ਤੀਜੀ ਪੌਜ਼ੀਸ਼ਨ ਹਾਸਲ ਕੀਤੀ।

ਕਾਲਜ ਦੇ ਵਿਦਿਆਰਥੀ ਹਰਪਾਲ ਸਿੰਘ ਨੇ ਅਕਤੂਬਰ ਵਿੱਚ ਸ਼ਿਮਲਾ ਵਿਖੇ ਨੈਸ਼ਨਲ ਚੈਂਪੀਅਨਸ਼ਿਪ ਵਿੱਚ ਪਹਿਲੀ ਪੌਜ਼ੀਸ਼ਨ ਹਾਸਲ ਕੀਤੀ। ਕਾਲਜ ਦੇ ਵਿਦਿਆਰਥੀ ਹੇਮੰਤ ਕੁਮਾਰ ਨੇ ਸੰਗਰੂਰ ਵਿਖੇ ਪੰਜਾਬ ਯੂਨੀਅਰ ਗੋਲਡ ਮੈਡਲ ਜਿੱਤਿਆ। ਪੰਜਾਬ ਬਾਕਸਿੰਗ 1993 ਵਿੱਚ ਜਲੰਧਰ ਵਿਖੇ ਕਾਲਜ ਦੇ ਵਿਦਿਆਰਥੀ ਜੋਰਾਵਰ ਸਿੰਘ ਅਤੇ ਹਰਪਾਲ ਸਿੰਘ ਨੇ ਪਹਿਲੀ ਪੌਜ਼ੀਸ਼ਨ ਹਾਸਲ ਕੀਤੀ ਅਤੇ ਵਿਵੇਕ ਛਾਬੜਾ ਨੇ ਦੂਜੀ ਪੌਜ਼ੀਸ਼ਨ ਹਾਸਲ ਕੀਤੀ।

ਅਥੈਲੀਟਿਕਸ ਕਾਲਜ ਦੇ ਵਿਦਿਆਰਥੀ ਕਸ਼ਮੀਰ ਸਿੰਘ ਨੇ ਪੰਜਾਬੀ ਯੂਨੀਵਰਸਿਟੀ ਕਰਾਸ ਕੰਟਰੀ ਰੇਸ ਜਿੱਤੀ ਅਤੇ 30 ਨਵੰਬਰ ਤੋਂ 2 ਦਸੰਬਰ 1992 ਦੌਰਾਨ ਹੋਈਆਂ ਪੰਜਾਬੀ ਯੂਨੀਵਰਸਿਟੀ ਅਥੈਲੀਟਿਕਸ ਵਿੱਚ 800 ਅਤੇ 5000 ਮੀਟਰ ਦੌੜਾਂ ਵਿੱਚ ਪਹਿਲੀ ਪੌਜ਼ੀਸ਼ਨ ਅਤੇ 1500 ਮੀਟਰ ਵਿੱਚ ਦੂਸਰੀ ਪੌਜ਼ੀਸ਼ਨ ਹਾਸਲ ਕੀਤੀ। ਕਸ਼ਮੀਰ ਸਿੰਘ ਪੰਜਾਬੀ ਯੂਨੀਵਰਸਿਟੀ ਅਥੈਲੀਟਿਕਸ ਟੀਮ ਲਈ ਚੁਣਿਆ ਗਿਆ।

ਭਾਰ ਚੁੱਕਣਾ ਪੰਜਾਬੀ ਯੂਨੀਵਰਸਿਟੀ ਦੇ ਭਾਰ ਚੁੱਕਣ ਦੇ ਮੁਕਾਬਲੇ ਜੋ ਕਿ 3, 4, 5 ਦਸੰਬਰ 1992 ਨੂੰ ਐਨ ਆਈ ਐਸ ਪਟਿਆਲਾ ਵਿਖੇ ਹੋਏ, ਵਿੱਚ ਕਾਲਜ ਦੀ ਟੀਮ ਪੰਜਾਬੀ ਯੂਨੀਵਰਸਿਟੀ ਵਿੱਚ ਦੂਸਰੇ ਸਥਾਨ ਤੇ ਰਹੀ। ਵਿਦਿਆਰਥੀ ਧਰਮਿੰਦਰ ਕੁਮਾਰ, ਕਾਕਾ ਰਾਮ, ਰਾਜੇਸ਼ ਕੁਮਾਰ ਨੇ ਪਹਿਲੀ ਪੌਜ਼ੀਸ਼ਨ ਹਾਸਲ ਕੀਤੀ ਅਤੇ ਤਰਨਜੀਤ ਸਿੰਘ ਨੇ ਦੂਜੀ ਪੌਜ਼ੀਸ਼ਨ ਹਾਸਲ ਕੀਤੀ।

ਤੈਰਾਕੀ ਕਾਲਜ ਦੇ ਵਿਦਿਆਰਥੀ ਵਕੇਸ਼ ਕੁਮਾਰ ਨੇ ਪੰਜਾਬੀ ਯੂਨੀਵਰਸਿਟੀ ਤੈਰਾਕੀ ਮੁਕਾਬਲੇ ਜੋ ਐਨ ਆਈ ਐਸ ਪਟਿਆਲਾ ਵਿਖੇ ਕਰਵਾਏ ਗਏ ਵਿੱਚ 100 ਮੀਟਰ, 200 ਮੀਟਰ ਅਤੇ ਮੈਡਲ ਰਿਲੇਅ ਵਿੱਚ ਤੀਸਰੀ ਪੌਜ਼ੀਸ਼ਨ ਹਾਸਲ ਕੀਤੀ। ਕਾਲਜ ਦੀ ਟੀਮ ਯੂਨੀਵਰਸਿਟੀ ਵਿੱਚੋਂ ਤੀਸਰੇ ਨੰਬਰ ਤੇ ਰਹੀ।

ਕਾਲਜ ਦੀ ਵਾਲੀਬਾਲ ਟੀਮ ਨੇ ਪੰਜਾਬੀ ਯੂਨੀਵਰਸਿਟੀ ਜ਼ੋਨ ਜਿੱਤਿਆ ਅਤੇ ਪੰਜਾਬੀ ਯੂਨੀਵਰਸਿਟੀ ਵਿੱਚੋਂ ਦੂਜੀ ਪੋਜ਼ੀਸ਼ਨ ਤੇ ਰਹੀ। ਕਾਲਜ ਦੇ ਤਿੰਨ ਵਿਦਿਆਰਥੀਆਂ ਪ੍ਰੀਤਮ ਸਿੰਘ, ਹਰਦਲਜੀਤ ਸਿੰਘ, ਤਰਨਜੀਤ ਸਿੰਘ ਨੂੰ ਪੰਜਾਬੀ ਯੂਨੀਵਰਸਿਟੀ ਟੀਮ ਲਈ ਚੁਣਿਆ ਗਿਆ। ਇਹਨਾਂ ਦੇ ਇੰਟਰ ਯੂਨੀਵਰਸਿਟੀ ਜ਼ੋਨਲ ਟੂਰਨਾਮੈਂਟ ਜੋ ਡਾ: ਢਾਈ. ਐਸ. ਪਰਮਾਰ ਯੂਨੀਵਰਸਿਟੀ ਸ਼ਿਮਲਾ ਵਿਖੇ ਹੋਇਆ ਵਿੱਚ ਭਾਗ ਲਿਆ।

ਅੰਤ ਵਿੱਚ ਸੈਂ ਖਾਲਸਾ ਕਾਲਜ ਦੇ ਸਮੁੱਚੇ ਸਟਾਫ ਅਤੇ ਵਿਦਿਆਰਥੀਆਂ ਦਾ ਉਚੇਚੇ ਤੌਰ ਤੇ ਧੰਨਵਾਦੀ ਹਾਂ। ਜਿਹਨਾਂ ਦੇ ਸਹਿਯੋਗ ਸਦਕਾ ਕਾਲਜ ਇਹਨਾ ਪ੍ਰਾਪਤੀਆਂ ਅਤੇ ਤਰੱਕੀ ਦੇ ਰਾਹ ਵੱਲ ਵੱਧ ਰਿਹਾ ਹੈ।

ਗੁਰਤੇਜ ਸਿੰਘ